

## శ్రీశ్రీశగుణదర్పణస్తోత్రమ్

ఓం || యా సుగంధాస్యనాసాదినవద్వారాఽఖిలేన యా |  
దురాధర్షా సర్వసస్యోదయార్థం యా కరీషిణీ || ౧ ||

యా నిత్యపుష్టా సర్వాంగైః సౌందర్యాదిగుణైరపి |  
ఈశ్వరీం సర్వభూతానాం తామిహోపహ్వాయే శ్రియం || ౨ ||

మాతర్లక్ష్మీ నమస్తుభ్యం మాధవప్రియమానిని |  
యువాం విశ్వస్య పితరావితరేతరయోగినౌ || ౩ ||

సమనా కిల మాతస్త్వమమునా తతయోగినీ |  
మమ నాథేన దేవశ్చ విమనాశ్చ న స త్వయి || ౪ ||

త్వం వేదమానినీ వేదవేద్యః కిల స తే ప్రీయః |  
త్వం మూలప్రకృతిర్దేవీ స చాదిపురుషః కిల || ౫ ||

యస్త్వామురసి ధత్తేఽంబ కౌస్తుభద్యుతిభాసితే |  
స త్వాం నైవాచ్యుతః సర్వస్యాత్యయే సత్యపి త్యజేత్ || ౬ ||

దేవి త్వం లలనారత్నం దేవోఽసౌ పురుషోత్తమః |  
యువాం యువానౌ సతతం యువయోర్న వయోఽధికః || ౭ ||

త్వం పద్మినీ పద్మవక్త్రా పద్మాక్షీ పద్మవిష్టరా |  
పద్మద్వయధరా పద్మకోశోద్యత్స్తనశోభనా || ౮ ||

పద్మహస్తా పద్మపాదా పద్మనాభమనఃప్రియా |  
పద్మోద్భవస్య జననీ పద్మా చ వరవర్జినీ || ౯ ||

అంబాం పీతాంబరశ్రీణీం లంబాలకలసన్ముఖీమ్ |  
బింబాధరోష్ఠీం కస్తూరిజంబాలతిలకాం భజే || ౧౦ ||

## శ్రీశ్రీశకుణదర్పణస్తోత్రమ్

రత్నోద్ధీప్తసుమాంగల్యసూత్రావృతశిరోధరామ్ ।  
కుండలప్రభయోద్ధండగండమండలమండితామ్ ॥ ౧౧ ॥

కుచకంచుకసంచారిహారనిష్కమనోహరామ్ ।  
కాంచీకింకిణీమంజీరకంకణాద్యైరలంకృతామ్ ॥ ౧౨ ॥

సువర్ణమంటవే రత్నచిత్రసింహాసనోత్తమే ।  
నమామి హరిణా సాకమిందిరాం కృతమందిరామ్ ॥ ౧౩ ॥

బ్రహ్మద్యా విబుధశ్రేష్ఠా బ్రహ్మణ్యాద్యాః సురాంగనాః ।  
యాం పూజయంతే నేవంతే సా మాం పాతు రమా సదా ॥ ౧౪ ॥

సర్వాలంకారభరితౌ సర్వజ్ఞౌ సర్వసద్గుణౌ ।  
శర్వాదిసర్వభక్తౌఘసర్వసర్వస్వదాయకౌ ॥ ౧౫ ॥

సుముఖౌ సుందరతరౌ సునాసౌ సుఖచిత్తనూ ।  
సురారాధితపాదాబ్జౌ రమానారాయణౌ స్తుమః ॥ ౧౬ ॥

చతుష్కపర్దా యా దేవీ చతురాస్యాదిభిః స్తుతా ।  
చతుర్వేదోదితగుణా చతుర్మూర్తిర్హరేః ప్రీయా ॥ ౧౭ ॥

ఘృతప్రతీకాం తాం నిత్యం ఘృతపూర్ణాన్నదాయినీమ్ ।  
యథేష్టవిత్తదాత్రీం చ నతోఽస్మ్యభయదాం శ్రియమ్ ॥ ౧౮ ॥

వాదిరాజీన రచితం శ్రీశ్రీశకుణదర్పణమ్ ।  
ఇమం స్తవం పఠన్మర్త్యః శ్రీమాన్ స్యాన్నాత్ర సంశయః ॥ ౧౯ ॥

॥ ఇతి శ్రీమద్వాదిరాజపూజ్యచరణవిరచితం శ్రీశ్రీశకుణదర్పణస్తోత్రం సంపూర్ణమ్ ॥